

(क) श्रीकृष्ण महिमा

प्रेम जो कनोड़ो (२०)

हिकिड़ो सनेही सचिड़ो यशोदा जो बालु आहे ।

कोई प्रेम जो कनोड़ो प्यारे कृष्ण जहिड़ो नाहे ॥

छट्टे राजड़ो गौलोक जो गोकुल में गायूं चारे

जूठो भातड़ो जेदनि खां खसे खसे कींअ थो खाए ॥१॥

गारियूं गोपियुनि जूं प्यारियूं वणे कीन वेद वाणी

हिक हिक गोपी अ जे दर ते थो मखण लाइ लीलाए ॥२॥

खणी चाखिड़ियूं पिता जूं चुमी सिर जे रखे सांवलु

पोछे पंहिजे पीत पट सां हर हर हृदय सां लाए ॥३॥

अनुराग वसि अमड़ि जे बंधो ऊखल सां अलबेलो

जेको मुक्ति जो आ मालिकु सां प्रेम बंधनु चाहे ॥४॥

सिक वारनि सां सांवल छट्टियो शानु मानु पंहिजो

द्रिसो गूजिरी गोकुल जी अखिल नाथ खे नचाए ॥५॥

छट्टे कुल वट्टायूं केट्टियूं आयो अलखु अहीरनि में

भरी झोलिड़ी डेलनि सां स्वादु मेवनि जो भुलाए ॥६॥

प्रेममियनि जी प्राण रक्षा लाइ सत दींह ऐं सत रातियूं

गिरिराज खंयो गोविन्द नेणनि जी निंड फिट्टाए ॥७॥

वरुण लोक में नन्दराय वियो लहिरुनि मंझि लुढ़ी

घोटु घिड़ी पयो घेर में आयो बाबिड़ो बचाए ॥८॥

कयो पानु दावा अग्नि जो दिसी दुखी बृजवासी

दिये सुखिड़ा स्नेहियुनि खे जगु जसिड़ो थो गाए ॥९॥

ग्वाल गायुनि खे अचेतु दिसी थियो करुणा वशि केशव

नाथियाई काली नाग खे पंहिजो वृदड़ो वधाए ॥१०॥

कुरिबानु किशन बाल तां जीउ जानि थिये मुहिंजो

मैगसि अमड़ि .बुधायो जंहिजो सुजसु साराहे ॥११॥